



KUMMISSJONI TAL-KOMUNITAJIET EWROPEJ

Brussel 6.11.2006
KUMM(2006) 663 finali

**KOMUNIKAZZJONI MILL-KUMMISSJONI LILL-KUNSILL, LILL-PARLAMENT
EWROPEW, LILL-KUMITAT EKONOMIKU U SOĊJALI U LILL-KUMITAT TAR-
REĠJUNI**

Evalwazzjoni finali

**ta' l-implimentazzjoni tal-pjan ta' azzjoni Komunitarju multi-annwali dwar il-
promozzjonita' użu iktar sikur ta' l-Internet permezz tal-ġlieda kontra l-kontenut
illegali u perikoluż fuq in-netwerks globali**

KOMUNIKAZZJONI MILL-KUMMISSJONI LILL-KUNSILL, LILL-PARLAMENT EWROPEW, LILL-KUMITAT EKONOMIKU U SOĊJALI U LILL-KUMITAT TAR-REĠJUNI

Evalwazzjoni finali ta' l-implimentazzjoni tal-pjan ta' azzjoni Komunitarju multi-annwali dwar il- promozzjoni ta' użu iktar sikur ta' l-Internet permezz tal-ġlieda kontra l-kontenut illegali u perikoluż fuq in-netwerks globali

(Test b' rilevanza għaż-ŻEE)

1. INTRODUZZJONI

Din il-Komunikazzjoni tikkonċerna l-evalwazzjoni finali tal-Pjan ta' Azzjoni multi-annwali għal Internet Iktar Sikur għall-perjodu 2003-2004. L-evalwazzjoni twettqet minn bord ta' tliet esperti indipendenti, appoġġat minn tim ta' evalwaturi professjonali minn kumpanija¹ fdata bl-istrutturar u l-appoġġ ta' l-evalwazzjoni, il-ġbir ta' l-evidenza u l-abbozzar tar-rapport. L-evalwazzjoni twettqet matul Frar u Marzu 2006, b'kooperazzjoni mill-qrib mas-servizzi tal-Kummissjoni kkonċernati². Is-sommarju eżekuttiv tar-rapport ta' l-evalwazzjoni³ huwa anness ma' din il-Komunikazzjoni.

2. SFOND

L-għan tal-Pjan ta' Azzjoni għal Internet Iktar Sikur (SIAP - *Safer Internet Action Plan*) (minn hawn 'il quddiem "il-programm"), kif speċifikat fid-Deċiżjoni tal-Parlament Ewropew u tal-Kunsill⁴, kien il-promozzjoni ta' użu iktar sikur ta' l-Internet u l-inkoraġġiment, fuq livell Ewropew, ta' ambjent favorevoli għall-iżvilupp ta' l-industrija fuq l-Internet.

Orġinarjament, il-programm kien għal erba' snin - mill-1 ta' Jannar 1999 sal-31 ta' Diċembru 2002 - b'baġit ta' €25 miljun. Il-Parlament Ewropew u l-Kunsill iddeċidew li jestenduh għal sentejn oħra - mill-1 ta' Jannar 2003 sal-31 ta' Diċembru 2004. Il-baġit totali għall-perjodu 1999-2004 kien stabbilit għal €38.3 miljun.

Il-programm kien implimentat permezz ta' tliet Linji ta' Azzjoni:

¹ IDATE, mogħtija kuntratt fuq il-bażi ta' sejha ristretta għall-offerti mahruġa mid-DĠ għas-Soċjetà ta' l-Infommazzjoni fil-ħarifa ta' l-2005.

² DĠ INFSO Unitajiet C3 u E6

³ *Final Evaluation of Safer Internet Action Plan (2003-2004): Final Report, May 2006*, IDATE, http://ec.europa.eu/information_society/activities/sip/programme/evaluations/index_en.htm

⁴ Id-Deċiżjoni Nru 276/1999 tal-Parlament Ewropew u tal-Kunsill tal-25 ta' Jannar 1999 li tadotta Pjan ta' Azzjoni Multi-annwali Komunitarju għall-promozzjoni ta' użu iktar sikur ta' l-Internet permezz tal-ġlieda kontra l-kontenut illegali u perikoluż fuq in-netwerks globali (GU L 33, 6/2/1999, p. 1) emendata bid-Deċiżjoni Nru 1151/2003/KE tal-Parlament Ewropew u tal-Kunsill tas-16 ta' Ġunju 2003 (GU L 162, 1/7/2003).

- (1) il-ħolqien ta' ambjent iktar sikur (il-ħolqien ta' netwerk Ewropew ta' *hotlines*, fejn l-utent aħħari jkun jista' jirrapporta kontenut illegali fuq l-Internet, u l-inkoraġġiment ta' l-awtoregolazzjoni u kodiċijiet ta' kondotta);
- (2) l-iżvilupp ta' sistemi ta' filtrazzjoni u klassifikazzjoni;
- (3) l-inkoraġġiment ta' azzjonijiet ta' għarfien.

Matul il-perjodu 2003-2004, l-ambitu tal-programm twessa' biex jinkludi teknoloġiji onlajn godda, fosthom il-kontenut mobbli u l-*broadband*, il-logħob onlajn, it-trasferiment ta' fajls minn kompjuter għall-iehor (P2P) u l-għamliet kollha ta' komunikazzjonijiet f'ħin reali bħač-*chat rooms* u l-messaġġi instantanji, primarjament bil-għan li jittejjeb il-harsien tat-tfal u l-minorenni. Għe inkoraġġit ukoll networking imtejjeb permezz ta' Forum għal Internet Aktar Sikur fost daww kollha attivi fil-qasam fl-Istati Membri u bejn il-partecipanti fil-proġett fid-diversi linji ta' azzjoni, partikolarment fil-qasam tal-*hotlines* u t-trawwim ta' għarfien. Il-programm kellu wkoll l-għan li jrawwem il-kooperazzjoni u l-iskambju ta' esperjenzi u l-aħjar prassi fil-livelli Ewropej u internazzjonali, speċjalment ma' l-Istati Membri l-godda, il-pajjiżi kandidati u daww fil-proċess ta' l-adeżjoni.

Il-mekkanizmu ewlieni għall-implimentazzjoni tas-SIAP kien il-kofinanzjament ta' proġetti magħżula fuq il-baži ta' sejhiet pubbliċi għall-proposti. Matul il-perjodu 2003-2004, ġew ikkofinanzjati tnejn u ħamsin proġett bl-involviment ta' 105 organizzazzjoni u li jkopru t-22 Stat Membru flimkien ma' l-Iżlanda, in-Norveġja u l-Bulgarija. Tnejn u għoxrin proġett huma *hotline* (punti ta' koordinazzjoni u 21 *hotline* mifruxa f'20 pajjiż), ħamsa u għoxrin huma proġetti għaž-zieda ta' l-għarfien 2 punti ta' koordinazzjoni u 23 punti ta' kongunzjoni għall-għarfien mifruxa f'21 pajjiż), wiehed huwa għal riċerka applikata għall-edukazzjoni dwar il-midja, wiehed għal skema ta' tikkettar dwar il-kwalità, wiehed huwa pjan awtoregulatorju għall-ġlieda kontra l-*ispam* u wiehed għall-klassifikazzjoni tal-logħob onlajn. Sar stħarriġ ta' l-Eurobarometer taħt kuntratt ta' qafas. Barra minn hekk, ġie konkluz kuntratt ta' servizz għal studju biex jiġu stabbiliti punti ta' referenza għal softwer u servizzi ta' filtrazzjoni, wara sejhja għall-offerti miftuħa. In-nefqa totali taħt il-baġits ta' l-2003 u l-2004, inkluz il-finanzjament ta' proġetti li l-ispiza tagħhom inqasmet, il-kuntratti ta' servizz għall-istudju għall-istabbilitment ta' punti ta' riferiment u tal-Eurobarometer u l-ispejjeż għall-evalwazzjonijiet, ir-reviżjonijiet u l-laqgħat kienet ta' madwar €13.7 miljun.

3. L-GĦANIJIET TA' L-EVALWAZZJONI

Fl-evalwazzjoni tqiesu l-kwistjonijiet speċifiċi li ġejjin: ir-rilevanza ta' l-għanijiet, il-prioritajiet u l-mezzi ta' implimentazzjoni tal-programm, l-effettività u l-impatt tal-programm, l-effiċjenza u l-effettività tan-nefqa tiegħu, l-utilità u s-sostenibbiltà tiegħu, ir-rabti kawżali mir-riżorsi utilizzati sa l-attivitajiet u l-impatti prezunti (il-logika ta' l-intervenzjoni) u t-tagħlimiet li għandhom jinkisbu għal intervenzjonijiet simili fil-ġejjieni.

4. IS-SEJBIET TA' L-EVALWAZZJONI

L-evalwaturi sabu li l-Pjan ta' Azzjoni għal Internet Iktar Sikur ġie implimentat b'suċċess u l-allokazzjoni ta' l-għotjiet u l-ġestjoni tal-programm ġeneralment kienu trasparenti, effiċjenti u sodisfaċenti.

Il-partijiet interessati kollha raw li s-SIAP huwa programm rilevanti u effettiv li għandhu jitkompla. L-Unjoni Ewropea tqieset bħala l-pijuniera li identifikat minn kmieni l-kwistjoni tal-kontenut illegali u perikoluż fuq l-Internet bħala kwistjoni politika serja u importanti ta' dimensjoni globali.

It-tnedija ta' *hotlines* nazzjonali tqieset bħala waħda mill-kisbiet ewlenin tal-programm. L-evalwazzjoni tan-netwerk eżistenti ta' *hotlines*, ikkoordinat mill-INHOPE, wasslet għal evidenza li wriet li l-biċċa l-kbira minnhom joffru servizz utli, rilevanti u effettiv u li mhux se jkun sostenibbli mingħajr finanzjament pubbliku. Waħda mill-problemi ewlenin huwa l-fatt li l-biċċa l-kbira ta' l-utenti aħħarija ta' l-Internet f'it li xejn jafu dwar l-eżistenza tal-*hotlines*. Il-livell ta' kooperazzjoni bejn il-*hotlines* u l-partijiet interessati l-oħra, partikolarment mal-gvernijiet nazzjonali u l-punti ta' koordinazzjoni, iżda wkoll mal-pulizija u l-awtoritajiet ta' l-infurzar tal-liġi, joffri possibiltà ta' titjib.

L-iżvilupp ta' punti ta' kongunzjoni għall-ġharfien fi kważi l-Istati Membri ta' l-UE kollha tqieset bħala kisba oħra tas-SIAP. It-tqajjim tal-kuxjenza tqis bħala hteġġa kruċjali minn dawk kollha kkonsultati. Madankollu, in-netwerk ta' ġharfien dwar is-sikurezza ta' l-Internet, li huwa kkoordinat minn INSAFE, għadu fi stadju bikri ta' żvilupp. F'hafna każijiet, l-attivitajiet tat-tqajjim tal-kuxjenza jilhqqu biss numru limitat ta' gruppi fil-mira, partikolarment fir-rigward ta' partijiet interessati oħra bħall-*media* lokali u nazzjonali, organizzazzjonijiet tal-ġenituri, skejjel u gruppi oħrajn. Hafna drabi ma jingħatawx prijorità għolja biżżejjed fuq l-aġenda pubblika tal-politika tal-gvernijiet nazzjonali.

It-teknoloġiji tal-filtrazzjoni jitqiesu mill-partijiet interessati kollha bħala element ewlieni b'importanza dejjem ikbar. Madankollu, għad hemm f'it wisq ġharfien fost il-ġenituri dwar kif jintuża softwer tal-filtrazzjoni fil-livell ta' l-utent aħħari. Il-partijiet interessati kollha jaqblu li t-tikkettar tal-kontenut u s-sistemi ta' klassifikazzjoni għadhom element importanti biex jagħmlu l-Internet post iktar sikur, partikolarment għall-minorenni. Madankollu, il-progress li ntlahaq f'dan il-qasam mhuwiex sodisfaċenti. Ġie nnutat għadd ta' żviluppi inkoraġġanti fl-awtoregolazzjoni ta' l-industrija, il-kodiċijiet ta' kondotta u l-aħjar prassi, fost oħrajn fil-qasam tal-logħob tal-kompjuter u l-kontenut mobbli.

L-armonizzazzjoni tal-leġislazzjoni nazzjonali, partikolarment fir-rigward ta' kontenut illegali u perikoluż u l-harsien taż-żagħżagħ, kienet identifikata bħala kwistjoni importanti.

Jinholqu problemi godda bid-diffużjoni ta' tagħmir operattiv ġdid ta' l-Internet li jintuża mill-utenti aħħarija bħat-telefowns mobbli tal-ġenerazzjoni li jmiss u prassi ġdida bħan-netwerking soċjali (inkluż iċ-*chat* marbut ma' l-użu tal-webcams), il-*Blogging* fuq l-Internet u l-Qsim tal-Fajls.

5. RAKOMANDAZZJONIJIET

Ir-rapport ta' evalwazzjoni fih seba' rakkomandazzjonijiet, fosthom għadd ta' rakkomandazzjonijiet sekondarji⁵:

Il-hotlines

- (1) Żieda fil-vizibbiltà tal-*hotlines*:
 - (a) Promozzjoni ta' iktar għarfien dwar il-*hotlines* fost l-utenti aħħarija u l-*media*
- (2) Titjib fil-kooperazzjoni bejn il-*hotlines* u l-partijiet interessati l-oħra partikolarment il-pulizija u l-provvedituri ta—servizzi ta' l-internet (ISPs):
 - (a) Thegħgiġ ta' l-armonizzazzjoni tal-proċeduri bejn il-*hotlines* u l-pulizija madwar l-Ewropa.
 - (b) Produzzjoni ta' manwal li jispjega l-proċeduri għall-iskambju tat-tagħrif u linji gwida dwar l-aħjar prassi, li jiddefinixxu biċ-ċar il-politiki, l-etika u l-proċeduri għan-nies involuti f'dan ix-xogħol.
 - (c) Koordinazzjoni ta' l-iżvilupp ta' lista sewda Ewropea ta' kontenut illegali u promozzjoni ta' l-implimentazzjoni wiesgħa tagħha mill-ISPs.

Tqajjim ta' kuxjenza

- (3) It-tqajjim ta' kuxjenza għandu jiffoka fuq gruppi fil-mira speċifiċi u jtejjeb l-influwenza fil-komunità:
 - (a) Jesigi punti ta' kongunzjoni għall-għarfien sabiex iwettqu strateġiji speċifiċi li jindirizzaw it-tfal, il-ġenituri jew l-għalliema.
 - (b) Jiffaċilita d-diskussjoni fost l-amministrazzjonijiet nazzjonali (eż. l-ministeri ta' l-edukazzjoni) biex jeżaminaw kif fl-iskejjel jista' jkun hemm użu iktar sikur ta' l-Internet (it-taħriġ ta' l-għalliema, il-kurrikula, it-twaqqif ta' kunsilli taż-żagħżagħ bħala korpi awtoregulatorji fl-iskejjel).
 - (c) Jippromwovi iktar involviment attiv mill-*media* f'kampanji għat-tqajjim tal-kuxjenza.
 - (d) Jiddedika proporzjon oghla tal-baġit tal-programm għat-tqajjim tal-kuxjenza.
- (4) L-involviment tat-tfal u ż-żagħżagħ fl-identifikazzjoni tal-problemi u t-tfassil ta' soluzzjonijiet:

⁵

Ara s-sommarju eżekuttiv meħmuż u mill-paġni 42 'il quddiem tar-rapport ta' l-evalwazzjoni.

- (a) Il-ksib ta' feedback mit-tfal u l-partecipazzjoni tagħhom fit-tfassil ta' messaġġi u soluzzjonijiet xierqa għat-tqajjim tal-kuxjenza.
- (5) Iż-żieda tal-kuxjenza ta' l-utent aħhari dwar l-għażliet disponibbli għall-filtrazzjoni tal-kontenut perikoluż:
 - (a) It-thegġiġ ta' punti ta' kongunzjoni għall-għarfien sabiex titqajjem kuxjenza dwar l-ghodod ta' filtrazzjoni partikolarment fost il-ġenituri u l-iskejjel.
 - (b) Evalwazzjoni ta' l-effettività ta' soluzzjonijiet differenti ta' filtrazzjoni.
- (6) It-thegġoġ ta' soluzzjonijiet industrijali awtoregulatorji fil-livell Ewropew:
 - (a) Il-promozzjoni ta' l-adozzjoni ta' sistemi tal-verifikazzjoni ta' l-età.
 - (b) It-trawwim ta' l-iskambju ta' l-aħjar prassi, fost oħrajn, ta' kodiċijiet ta' kondotta, it-tikkettar tal-kontenut u sistemi ta' klassifikazzjoni.
- (7) Ippjanar tal-possibilitajiet għal żviluppi teknoloġiċi fil-ġejjieni u l-għażliet għall-utent:
 - (a) Analizi ta' l-implikazzjoni ta' servizzi konverġenti u mezzi ġodda ta' komunikazzjoni fuq is-sikurezza tat-tfal u fuq l-imġiba ta' l-utent u d-disseminazzjoni tar-riżultati.

6. KONKLUŻJONI

Il-Kummissjoni tqis bis-siġħ is-sejbiet ta' l-evalwazzjoni finali tal-Pjan ta' Azzjoni għal Internet Iktar Sikur u se tqis ir-rakkomandazzjonijiet fl-implimentazzjoni ta' *Safer Internet plus* u fl-ippjanar ta' programm ta' segwitu fil-ġejjieni. Il-progress li diġà sar fil-qasam imsemmi mir-rakkomandazzjonijiet se jiġi msahħaħ.

Se jinghata appoġġ lill-programm *Safer Internet plus* għall-attivitajiet minn *hotlines* li jwasslu għal listi kongunti ta' kontenut illegali fi hdan l-ambitu tal-programm (partikolarment xbiha ta' abbuż sesswali fuq it-tfal). Il-komunikazzjoni ta' listi bħal dawn lill-Provvredituri tas-Servizzi ta' l-Internet għandha tirrispetta d-dispożizzjonijiet legali rilevanti dwar ir-rwol tagħhom, partikolarment dawk li jinsabu fid-Direttiva dwar il-kummerċ elettroniku⁶.

Fid-dawl tar-risponsi tal-Kummissjoni fir-rigward tar-rapport ta' l-evalwaturi, din tistieden lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni biex:

- (1) jiehdu nota tal-fatt li l-Pjan ta' Azzjoni għal Internet iktar Sikur ġie implimentat b'suċċess;

⁶ Direttiva 2000/31/KE tal-Parlament Ewropew u Tal-Kunsill tat-8 ta' Ġunju 2000 dwar ċerti aspetti legali tas-servizzi minn soċjetà ta' l-informazzjoni, partikolarment il-kummerċ elettroniku, fis-Suq Intern (Direttiva 178, 17.7.2000, p.1, dwar il-kummerċ elettroniku)

- (2) jghinu lill-Kummissjoni fil-hidma tagħha li żżid il-viżibbiltà tal-programm *Safer Internet* u li tistimola dibattitu pubbliku dwar kwistjonijiet marbuta ma' Internet iktar sikur;
- (3) jappoġġaw lill-Kummissjoni fl-attivitajiet tagħha biex tikkonsulta l-partijiet interessati kollha u biex teżamina attivitajiet possibbli ta' segwitu, partikolarment biex tindirizza teknoloġiji ġodda u kategoriji ġodda ta' kontenut diġitali li jaffettwaw l-użu sikur ta' l-Internet.

Anness

Sommarju Eżekuttiv

Il-konkluzjonijiet li huma pprezentati hawnhekk, bħala parti mill-Evalwazzjoni Finali tal-Pjan ta' Azzjoni għal Internet Iktar Sikur (2003-2004), ġew ifformulati minn Bord ta' Esperti indipendenti, magħmul minn tliet membri. Il-Bord ta' Esperti li ssorvelja u wettaq il-proċess ta' evalwazzjoni u l-metodoloġija ngħata appoġġ mill-ispeċjalist ta' l-evalwazzjoni, IDATE, responsabbli għall-istabbiliment u l-analiżi tal-bażi ta' evidenza użata għall-evalwazzjoni. It-test jirrifletti r-riżultati ta' kwestjonarju onlajn, intervisti bit-telefown, riċerka minn sorsi sekondarji u laqgħa ta' *Focus Group*, kif ukoll il-fehmiet tal-Bord ta' l-Esperti.

Konkluzjonijiet

1. Il-Pjan ta' Azzjoni għal Internet Iktar Sikur (SIAP) li tnieda fl-1999, jittqies mill-partijiet interessati kollha bħala **programm rilevanti u effettiv li għandu jtkompla**. L-Unjoni Ewropea tqieset bħala pijuniera li identifikat minn kmieni l-kwistjoni tal-kontenut illegali u perikoluż fuq l-Internet bħala kwistjoni politika serja u importanti ta' dimensjoni globali. Illum, it-tfassil u l-kunċett ta' SIAP jintuża minn ħafna pajjiżi oħra – kemm fir-reġjun ta' l-Ażja-Paċifiku, kif ukoll fl-Amerika ta' Fuq u dik Latina – bħala mudell ta' kif wiehed jindirizza l-isfida tal-kontenut perikoluż u illegali fuq l-Internet, filwaqt li jiġi mħares id-dritt uman tal-libertà ta' l-espressjoni.

2. Il-programm oriġinali inkluda **erba' direzzjonijiet ewlenin għall-azzjoni**:

A. *hotlines* (finanzjament ta' l-UE: €4.6 miljun),

B. tqajjim ta' kuxjenza (finanzjament ta' l-UE: €7.4 miljun),

C. filtrazzjoni, tikkettar u klassifikazzjoni (finanzjament ta' l-UE: €0.875 miljun),

D. awtoregolazzjoni ta' l-industrija u kodiċijiet ta' kondotta (finanzjament ta' l-UE: €0.493 miljun).

Fil-perjodu 2003/2004 il-finanzjament ta' l-UE kien ikkonċentrat fuq *hotlines* u t-tqajjim tal-kuxjenza. Il-filtrazzjoni, it-tikkettar, il-klassifikazzjoni, l-awtoregolazzjoni u l-kodiċijiet tal-kondotta tqiesu primarjament bħala responsabbiltà ta' l-industrija. Taht is-SIAP (2003-2004) l-UE nefqet globalment €13.7 miljun. Madwar €13.4 miljun tqassmu lil iktar minn 50 proġett, primarjament ikkonċernati bil-*hotlines* u t-tqajjim tal-kuxjenza. Inghata finanzjament lil 22 Stat Membru ta' l-UE, kif ukoll lin-Norveġja, l-Iżlanda u lill-Bulgarija. Intefqu madwar €0.3 miljun biex jtkoprew l-ispejjeż ta' l-evalwazzjonijiet, ir-reviżjonijiet, il-laqgħat u l-istħarriġ ta' l-Eurobarometer. L-allokazzjoni ta' l-ghotjiet u l-ġestjoni tal-Pjan ta' Azzjoni ġeneralment kienu trasparenti, effiċjenti u sodisfaċenti.

3. It-tnedija ta' **hotlines** nazzjonali tqieset bħala waħda mill-kisbiet ewlenin tal-programm. Taht is-SIAP ġiet żviluppata sistema mifruxa ta' *hotlines* madwar l-Ewropa kollha fi kważi l-Istati Membri u l-Pajjiżi Kandidati kollha, ikkoordinata minn INHOPE, l-Assoċjazzjoni Internazzjonali ta' *Hotlines* ta' l-Internet. Il-*Hotlines* huma punti ta' kuntatt fejn l-utenti aħharja jistgħu jirrapportaw il-kontenut illegali fuq l-Internet. Il-*hotlines* qed jaħdmu flimkien ma', fost oħrajn, il-pulizija, l-awtoritajiet ta' l-infurzar tal-liġi u punti ta' kongunzjoni għall-gharfien, kif ukoll ma' l-ISP, l-organizzazzjonijiet ta' l-industrija u ma'

istituzzjonijiet oħrajn. L-evalwazzjoni tal-*hotlines* eżistenti pproduċiet evidenza li turi li l-bieċa l-kbira minnhom qed joffru servizz utli, rilevanti u effettiv. Madankollu, il-bieċa l-kbira minnhom mhux se jkunu sostenibbli mingħajr finanzjament pubbliku. Waħda mill-problemi ewlenin hija l-fatt li l-bieċa l-kbira ta' l-utenti aħħarija ta' l-Internet ftit li xejn jafu dwar l-eżistenza tal-*hotlines*. Fil-bieċa l-kbira tal-pajjiżi, il-kuxjenza dwar l-eżistenza tal-*hotlines* hija inqas minn 10% ta' l-ammont totali ta' utenti aħħarija ta' l-Internet. Il-livell ta' kooperazzjoni bejn il-*hotlines* u l-partijiet interessati l-oħra, partikolarment mal-gvernijiet nazzjonali, il-punti ta' kongunzjoni għall-għarfien izda wkoll il-pulizija u l-awtoritajiet għall-infurzar tal-liġi, joffri possibiltà ta' titjib.

4. L-iżvilupp ta' **punti ta' kongunzjoni għall-għarfien** fi kważi l-Istati Membri ta' l-UE kollha tqieset bħala kisba oħra tas-SIAP. It-tqajjim tal-kuxjenza tqis bħala htieġa kruċjali minn daww kollha kkonsultati. Ġew żviluppati bosta metodi, għodod u materjali skond il-htieġijiet lokali. Il-“Jum għal Internet Iktar Sikur” li jitmexxa min-netwerk, qed isir magħruf dejjem iktar bħala opportunità prezzjuża biex tittejjeb il-komunikazzjoni fost il-partijiet interessati involuti u biex jiġi influwenzat il-pubbliku ġenerali. In-netwerk għall-kuxjenza dwar is-sikurezza ta' l-Internet huwa kkoordinat minn INSAFE. Dan għadu fi stadju bikri ta' żvilupp. F'hafna każijiet, l-attivitajiet għat-tqajjim tal-kuxjenza jilhqqu biss numru limitat ta' gruppi fil-mira, partikolarment fir-rigward ta' partijiet interessati oħra bħall-*media* lokali u nazzjonali, organizzazzjonijiet tal-ġenituri, skejjel u gruppi oħrajn. Hafna drabi ma jingħatawx l-appoġġ xieraq mill-awtoritajiet nazzjonali u l-*media* u ma jingħatawx prijorità għolja biżżejjed fuq l-aġenda tal-politika pubblika tal-gvernijiet nazzjonali. L-azzjonijiet għat-tqajjim tal-kuxjenza hafna drabi ma jkunux speċifiċi biżżejjed għal gruppi individwali fil-mira bħall-ghalliema, il-ġenituri u t-tfal. Il-livell u l-kwalità tat-taħriġ rilevanti lill-ghalliema jvarja minn pajjiż għall-iehor u ġeneralment ma jitqiesx bħala impenn ta' prijorità għolja. It-tfal u ż-żagħżagħ jehtieġ jintlaħqu minn kmieni hafna, izda l-“Edukazzjoni dwar l-Internet” mhijiex integrata biżżejjed fil-kurrikula regolari ta' l-iskejjel. L-esperjenza tat-tfal stess hafna drabi ma titqiesx biżżejjed.

5. It-**teknoloġiji tal-filtrazzjoni** jitqiesu mill-partijiet interessati kollha bħala element ewlieni b'importanza dejjem ikbar. Sar progress teknoloġiku sinifikanti fir-rigward tat-teknoloġiji tal-filtrazzjoni mill-industrija u l-utent aħħari għandu għażliet differenti disponibbli. Hemm teknoloġija tal-filtrazzjoni disponibbli li tippermetti lill-utenti aħħarija, partikolarment lill-ġenituri, li jzommu lit-tfal tagħhom milli jidhlu f'websajts b'kontenut perikoluż. Barra minn hekk, xi ISPs joffru servizzi lill-utenti aħħarija li jimblokka l-aċċess għal ċerti kategoriji ta' kontenut perikoluż. Madankollu, għad hemm ftit wisq għarfien fost il-ġenituri dwar kif jintuza softwer tal-filtrazzjoni fil-livell ta' l-utent aħħari. Il-partijiet interessati kollha jaqblu li **t-tikkettar tal-kontenut u s-sistemi ta' klassifikazzjoni** għadhom element importanti biex jagħmlu l-Internet post iktar sikur, partikolarment għall-minorenni. Madankollu, il-progress li ntlahaq f'dan il-qasam mhuwiex sodisfaċenti. X'aktarx li sistemi li jserrhu hafna fuq l-awtoklassifikazzjoni mhux se jagħtu kontribut sinifikanti lejn l-ilħuq ta' l-għanijiet rilevanti. Ġie nnutat għadd ta' żviluppi inkoraġġanti fl-awtoregolazzjoni ta' l-industrija, il-kodiċijiet ta' kondotta u l-aħjar prassi, fost oħrajn, fil-qasam tal-logħob tal-kompjuter u l-kontenut mobbli.

6. L-armonizzazzjoni tal-**leġiżlazzjoni nazzjonali**, partikolarment fir-rigward tal-kontenut illegali u perikoluż u l-harsien taż-żagħżagħ, kienet identifikata bħala kwistjoni importanti. Filwaqt li jinhtieġu r-regoli, azzjonijiet legali individwali u izolati minn Stati Membri għandhom ir-riskju li joħolqu konsegwenzi b'effiċjenza baxxa u li jfjixklu l-progress. Dan imur lil hinn mill-Unjoni Ewropea u huwa sfida globali.

7. Jinholqu problemi godda bid-diffużjoni ta' **taghmir operattiv ta' l-Internet ġdid li jintuża mill-utenti aħharija** bħat-telefowns mobbli tal-ġenerazzjoni li jmiss u prassi ġdida bħan-netwerking soċjali (inkluż iċ-*chat* marbut ma' l-użu tal-*webcams*), il-*Blogging* fuq l-Internet u l-Qsim tal-Fajls.